

پیر سائیں روزہ دھنی کی شخصیت و خدمات -

ملفوظات شریف کی روشنی میں

*میب احمد

Sindh is a province which is rich in history and culture. After June 712, when a small Muslim Society established in Sindh, Islam became a most important component of the Sindhi Culture. Ulema and pirs, who are integral part of a Muslim Culture, also played a prominent role in the dissemination of Islam in Sindh.

There are many World famous ulema and pirs who contributed their due role in the establishment and consolidation of the Muslim Society in the province. The Pir Pagaro Family is one of the most important families, as this family, since the second quarter of the 18th century is serving the cause of Islam. Sayyid Muhammad Rashid Shah (May 1758 - May 1819) commonly known as Ruzah Dhani, after becoming sajjadahnashin of his father, Sayyid Muhammad Baqa Shah (1723-83) gave impetus to his family's religious and spiritual traditions.

In this paper, an attempt has been made to highlight the life and works of Pir Ruzah Dhani and his sayings about the Shari'at and Tariqat. The English, Sindhi and Urdu sources has been used for this study.

سنڌو یا سنتوس دریا سے منسوب، سنڌ اپنی قدیم تہذیب و تمدن کے حوالہ سے عالمی سطح پر الگ شاخت رکھتا ہے۔ زریں سنڌ اور وادی نیل کی ممائشت کی وجہ سے انگریز سیاح اس کو کہتے تھے۔ مونیخوڑا اور ہٹرپ کی ریاست اور تہذیب بھی اسی علاقہ میں پروان Young Egypt

* اسٹینٹ پروفیسر، شعبہ تاریخ و مطالعہ پاکستان، انٹرنیشنل اسلامک یونیورسٹی، اسلام آباد

چڑھی اور آج یہ عالمِ انسانیت کا مشترکہ ورثہ بھی جاتی ہے۔

اگرچہ عرب کا سندھ سے رابطہ زمانہ قدیم سے رہا ہے تاہم اس خطہ ارض سے مسلمانوں کے تعلقات حضرت عمر فاروق[ؓ] (م ۶۴۲-۶۳۲) کے دورِ خلافت (۶۴۲-۶۴۳ء) میں قائم ہوئے۔ جن میں اکثر کی نوعیت جنگی یا تجارتی تھی۔ ۲ جون ۱۷۴ء میں محمد بن القاسم[ؑ] (۶۴۳-۶۱۵ء) کی سندھ آمد کے بعد، یہاں اسلام اور اسلامی فکر بحیثیت ایک نظام حیات کے طور پر متعارف ہوئی۔ محمد بن القاسم مکران کے راستے سے الدیبل آیا اور یہاں اپنے چار سالہ قیام کے دوران، علاوہ بعض انتظامی و مالیاتی معاملات کے، پہلی مسجد بھی قائم کی۔^۳ محمد بن القاسم کے بعد سندھ تقریباً ڈیڑھ سو سال تک بنو امیہ اور بنو عباس کے زیر انتظام رہا۔

سندھ میں مسلمانوں کی آمد اور قیام کے بعد، یہاں بولی جانے والی سندھی زبان اور اس کے مختلف بھوؤں میں عربی الفاظ و تراکیب اور بعد ازاں فارسی زبان و ادب کے کافی اثرات مرتب ہوئے۔ سندھ کو یہ اعزاز بھی حاصل ہے کہ یہاں کے باشندوں کی کثیر تعداد نے نہ صرف بذریعہ اسلام قبول کیا بلکہ اس کی بہت جنت خدمت و اشاعت بھی کی۔ ایک روایت کے مطابق، قرآن مجید کا پہلا ترجمہ سندھی زبان میں ہوا۔^۴

سندھ میں تصوف کو متعارف کرنے کا سہرا سلسلہ سہروردیہ کے صوفیائے کرام اور بزرگوں کے سر ہے۔^۵ ٹھٹھے کے قریب مکنی کا قبرستان، شاید دنیا کا واحد قبرستان ہے، جہاں ان گنت صوفیاء، علماء اور دیگر اصحاب علم و فن مدفن ہیں۔ مکنی کے علاوہ سندھ کا شاید ہی کوئی ایسا گٹھ یا شہر ہو جہاں کسی نہ کسی بزرگ نے درگاہ، مسجد یا مدرسہ قائم کر کے، اسلامی علوم و فنون اور رُشد و ہدایت کے دریا جاری نہ کیے ہوں۔ ان اکابرین میں سے جو زیادہ مشہور ہوئے ان میں مندوم سید محمد عثمان مروندی المعروف لال شہباز قلندر (۱۷۷۵ء-۱۷۲۷ء)، سندھ کے حلاح شاہ عنایت اللہ شہید (۱۷۵۵ء-۱۸۱۸ء)، شاہ عبداللطیف بھٹائی قادری (۱۷۹۲ء-۱۷۵۲ء)، عبدالوہاب قادری المعروف بہ چکل سر مست (۱۷۳۹ء-۱۸۲۷ء) کے نام نمایاں ہیں۔ تاہم جو عقیدت و محبت، روحانی و سیاسی اہمیت اور عوامِ الناس پر اثر و رسوخ خاندان راشدیہ کو حاصل ہوا وہ شاید ہی سندھ کے کسی دوسرے خانوادہ کو حاصل ہوا ہو۔ خاندان راشدیہ کا فیض نہ صرف سندھ بلکہ پاکستان اور بیرون پاکستان بھی ہنوز جاری ہے۔

اٹھارہویں صدی عیسوی جنوبی ایشیا میں مسلم تاریخ، ثقافت اور معاشرہ کی تکمیل کے حوالے سے بہت اہم ہے۔ اس صدی میں روایت کی جگہ جدت اور مفاہمت کی جگہ مزاحمت کے نظریات فروغ پاتے رہے، جس کے اثرات آج تک محسوس کیے جا رہے ہیں۔ اس صدی کی علمی و فکری اہمیت کے باوجود، اکثر اہل علم کا خیال ہے کہ یہ صدی مسلمانوں کے عہد زوال کی یادگار ہے۔ تاہم بعض اہل علم اسے صرف سیاسی زوال تک ہی محدود رکھتے ہیں۔^۶ اس عہد میں کئی نامور مسلم شخصیات کے کارہائے نمایاں سامنے آئے لیکن ان میں سے اکثر کا تعلق، دارالحکومت دہلی کی اشرفیہ سے تھا۔ نیز ان کا دائرہ عمل و اثر بھی محدود تھا۔ یہی وجہ ہے کہ ان شخصیات کے علم و فن کے اثرات چلی سطح تک نہیں پہنچ سکے، کیونکہ مسلمانوں کی عظیم اکثریت اپنے اپنے علاقوں میں موجود انہی علماء و صوفیاء کے ہی عقیدت مند اور پیرودکار رہے، جو ان کی دسترس میں تھے۔

جنوبی ایشیا کے دیگر علاقوں کی طرح سندھ میں بھی اسلام کی آمد کے بعد، مسلمانوں اور مقامی آبادی، جن میں ہندوؤں کی اکثریت تھی، کے درمیان باہمی تعلقات مدد و جزر کا شکار رہے۔ محمد بن القاسم نے ہندوؤں کے ساتھ اہل کتاب والا معاملہ کیا اور انہیں ذمیوں کا درجہ دیا۔⁷ ہندوؤں اور مسلمانوں کے فکری، سماجی اور معاشرتی تضادات کے باوجود، ان دونوں اقوام نے عمومی طور پر باہمی روابط اور برداشت کے جذبہ کو فروغ دیا اور ایک دوسرے کے تہذیبی و تمدنی اثرات کو قبول بھی کیا۔⁸

اہل تصوف، خصوصاً چشتی اور قادری سلاسل کے بزرگ، مسلمانوں اور ہندوؤں میں کم از کم ریاستی امور کے حوالہ سے کسی قسم کی تفریق کرنے کے قائل نہ تھے۔ سندھ کے خصوص سیاسی و سماجی حالات کے تحت، قادری سلسلہ کے اکابرین نے یہاں انسان دوستی کا علم بلند کیا اور گروہ بندیوں سے ماوراء ہو کر، اخلاقی پاکیزگی اور فرد کے روحانی امکانات کو بروئے کار لانے کی دعوت دی۔⁹ محی الدین ابن عربی (۱۱۷۵ء-۱۲۳۰ء) کے وحدت الوجودی نظریات، جنوبی ایشیا میں اگرچہ شیخ بہاء الدین زکریا سہروردی (۱۱۷۰ء-۱۲۶۷ء) کے خلیفہ اور داماد فخر الدین ابراہیم عراتی (۱۲۱۳ء-۱۲۸۹ء) کے توسط سے متعارف ہوئے، تاہم سندھ میں اس نظریہ کو قادری سلسلہ کے بزرگوں نے فروغ دیا۔ اگرچہ اکثر اکابرین امت وحدت الوجود اور وحدت الشہود کو ایک ہی سمجھتے تھے کہ دونوں کا مقصید وحید دل کو مساوا

اللہ سے خالی کرنا ہے، تاہم وحدت الوجود کی ما بعد الطیبات کی نشر و اشاعت بعض علماء و صوفیاء کو قابل قبول نہ تھی، جس کا ر عمل ہونا لازمی امر تھا۔

۸۵۵ء میں بنو عباس کے زوال کے بعد، مارچ ۱۸۲۳ء تک، جب انگریز سندھ پر قابض ہو گئے، یہاں پر کئی خاندان حکومت کرتے رہے۔ ان میں سومرہ، سمہ، ارغون اور ترخان نمایاں ہیں۔ محی الدین محمد اور نگ زیب عالم گیر (۱۶۱۸ء۔ ۱۷۰۷ء) کی وفات کے بعد، مغلیہ حکومت روبہ زوال ہوئی تو سندھ کے کلہوڑہ خاندان نے اس کا فائدہ اٹھاتے ہوئے، ۱۷۳۷ء میں اپنی حکومت قائم کر لی۔ اس خاندان پر میراں سید محمد جون پوری (۱۴۳۳ء۔ ۱۵۰۵ء) کی مہدوی تحریک اور اس کے نظام سویت کے کافی اثرات تھے۔^{۱۰} کلہوڑہ خاندان دنیاوی امور کے ساتھ ساتھ روحانیت میں بھی خاصاً شغف رکھتا تھا۔ ان کے عہد میں مقامی سندھی زبان اور علم و ادب نے خوب ترقی کی۔^{۱۱}

کلہوڑہ خاندان کی حکومت سے پہلے، ٹھٹھے سندھ کا سیاسی و انتظامی مرکز تھا۔ اس خاندان نے ٹھٹھے کی مرکزی حیثیت کو ختم کر کے پہلے خدا باد کو اپنا سیاسی و روحانی مرکز بنایا۔ بعد ازاں محمد آباد اور پھر مارچ ۱۸۲۹ء میں آباد ہونے والے نئے شہر، حیدر آباد کو مرکزی حیثیت دے دی۔ کلہوڑہ خاندان کے بعد ٹالپر سندھ کے حکمران بنے۔ انہوں نے انگریز سے کئی معاهدات کیے۔ اگرچہ ۱۶۱۳ء کو الدبیل کی بندراگاہ پر پہلا انگریزی جہاز لنگر انداز ہوا اور ۱۶۳۵ء میں ٹھٹھے میں انگریز نے پہلی تجارتی کوٹھی تعمیر کی، تاہم اہل یورپ کا سندھ سے پہلا رابطہ فروری ۱۵۵۶ء میں اس وقت ہوا، جب ترخان خاندان کے بانی مرتضیٰ عسیٰ (م۔ ۱۵۲۲ء) کے بلا نے پر پتگالی ٹھٹھے آئے۔^{۱۲} سندھ پر انگریز کے سامراجی قبضہ کی وجہ سے ٹالپر حکمران بنے، جن میں سے ایک کی دعوت پر ۱۸۲۳ء میں انگریز یہاں آباد ہونا شروع ہوئے اور آہستہ آہستہ سندھ پر قابض ہو گئے۔^{۱۳}

لکیاری سادات سندھ میں اپنی علمی و جاہت و عظمت اور شرافت کے اعتبار سے ممتاز ترین سمجھے جاتے ہیں۔ اس خاندان کے جد امجد امام سید علی شاہ مکی تھے۔ جو دسویں یا گیارہویں صدی عیسوی میں عراق سے ہجرت کر کے تبلیغ دین کے لیے سندھ آئے تھے۔ پیر سائیں روزہ دھنی اسی لکیاری خاندان کے ایک گل سر سید ہیں۔

سید محمد راشد شاہ المعروف روزہ دھنی (می ۱۸۱۹ء۔ می ۱۸۵۸ء) کو نقشبندی اور قادری سلاسل کا

فیض اپنے والد محترم سید محمد بقا شاہ شہید (۱۷۸۳ء-۱۷۲۳ء) سے حاصل تھا جبکہ علومِ دینیہ کی تکمیل اپنے عہد کے متاز سندھی علماء و فضلا سے کی۔ ۱۳ مئی ۱۸۳۷ء کو اپنے والد محترم کی شہادت کے بعد، پیر سائیں سجادہ نشین ہوئے اور تادم واپس، عوامِ الناس کی دینی و روحانی تعلیم و تربیت کرتے رہے۔ پیر سائیں روزہ دھنی کا عہد کا ہوڑہ خاندان کے زوال اور ثالپر خاندان کے عروج کا عہد تھا۔ اس عہد میں سندھ کے اہل تصوف میں بعض ہندوانہ رسم و رواج کو فروغ حاصل ہو رہا تھا اور بدعتات اور غیر شرعی اعمال، مسلم معاشرہ کا حصہ بننے ہوئے تھے۔ مزید براں اہل ظاہر معرفتِ حقیقی سے نا آشنا تھے۔ پیر سائیں اگرچہ نقشبندی نسبت بھی رکھتے تھے تاہم آپ نے قادری سلسلہ کو زیادہ فروغ دیا۔ اگرچہ قادری سلسلہ نے سندھ میں باہمی رواداری اور انسان دوستی کا پرچار کیا، تاہم پیر سائیں نے کبھی بھی اس رواداری اور انسان دوستی کو شریعتِ مطہرہ کے دائرہ سے باہر جانے نہیں دیا۔ پیر سائیں روزہ دھنی نے اپنی بیدائش سے وفات تک، ساری زندگی اتباعِ شریعت میں بسر کی۔ آپ نے اپنی تعلیم و تربیت سے بے عمل صوفیاء اور ظاہریین علماء کی شرعی تربیت کی۔ آپ لوگوں سے بیعت لیتے وقت ابتداء سنت اور ہر قسم کی برائی سے بخوبی کی تاکید کرتے تھے۔ آپ کی مخالف میں ہندو بھی آتے تھے۔ کئی غیر مسلموں نے از خود آپ کے ہاتھ پر اسلام قبول کیا۔^{۱۵} آپ وقت کے حکمرانوں کے اچھے کاموں کی قدر کرتے اور غلط کاموں پر انہیں بر وقت منبہ کرتے تھے۔ آپ کے تبلیغی و تربیتی کارناموں کے اثرات سندھ کے علاوہ پنجاب، بلوچستان، راجستان، افغانستان اور ایران تک موجود ہیں۔ آپ کے مریدین، جن کو فقراء کہا جاتا ہے، کی تعداد کا کوئی شمار نہیں۔ جبکہ ایک ممتاز اندازے کے مطابق آپ کے خلفاء کی تعداد گیارہ سو کے قریب تھی۔^{۱۶} آپ اپنے ہر ایک مرید کی روحانی تربیت اور حالت سے بخوبی آگاہ ہوتے تھے۔ آپ نے اصلاح اور لوگوں کی خدمت کے لیے کثرت سے تبلیغی دورے بھی کیے۔

پیر سائیں روزہ دھنی نے درس و مدرسیں، ریاضت و مجاہدہ کے ساتھ ساتھ تصنیف و تالیف کے ذریعے بھی اللہ کی مخلوق کی بے لوث خدمت کی۔ آپ نے اپنے فقراء و دیگر متعلقین کی تعلیم و تربیت کے لیے ایک مدرسہ کی ابتداء کی، جو آج جامعہ راشدیہ، پیر جو گوٹھ، خیر پور کی صورت میں آپ کی علمی یادگار ہے۔ جامعہ راشدیہ کی سندھ بھر میں ستر سے زائد شاخیں قائم ہیں اور یہاں کے فیض یافہ

ہزاروں علماء، دین کی خدمت میں مصروف عمل ہیں۔

پیر سائیں روزہ دھنی نے تصنیف و تالیف کے تقریباً تمام ہی شعبوں مثلاً نظم و نثر اور مکتوبات میں کئی گراں قدر آثار علمیہ یادگار چھوڑے ہیں۔ ان میں فارسی لغت الجامع الکبریٰ، فارسی میں شرح اسماعیلیٰ اور آداب المریدین نمایاں ہیں۔ شرح اسماعیلیٰ میں آپ نے اللہ تعالیٰ کے صفاتی ناموں کے ساتھ انسان کے تعلق تخلق و تعبد کو بیان کیا ہے۔ جبکہ آداب المریدین میں آپ نے مریدین کے لیے اپنے مرشد کے ہاں حاضری کے آداب بیان کیے ہیں۔

پیر سائیں روزہ دھنی کے مواعظ حسنہ، اقوال و ارشادات اور افادات کو آپ کے دو اجل خلفاء نے فارسی میں مرتب کیا۔ خلیفہ نقیر محمود نظامانی (۱۸۵۱ء-۱۷۷۵ء) نے آپ کے فارسی افادات کو محبویۃ الحمودیۃ کے نام سے تحریر کیے۔ قاضی فتح الرسول نظامانی نے اس کا سندھی ترجمہ کیا، جو ۱۹۹۳ء میں شائع ہوا۔ محبویۃ الحمودیۃ میں پیر سائیں نے طریقت کے بیش مقامات و درجات کو بیان کیا ہے۔^{۱۸} خلیفہ نقیر محمود نظامانی کے مرتب کردہ، پیر سائیں روزہ دھنی کے مفہومات کی ملفوظات کی پہلی جلد کو سندھی زبان میں مفتی محمد قاسم مشوری (۱۸۹۸ء-۱۹۹۰ء) نے ترجمہ کیا جبکہ دوسری جلد کا سندھی میں ترجمہ دُر محمد سکندری (۱۹۳۹ء-۲۰۰۱ء) نے کیا۔ یہ دونوں جلدیں مجمع الفیوضات کے نام سے شائع شدہ ہیں۔^{۱۹} پیر سائیں کے ملفوظات کا دوسرا مجموعہ خلیفہ محمد حسین محسیں کا مرتب کردہ ہے۔ صحبت ناموں کے نام سے مرتب شدہ یہ مجموعہ، ملفوظاتِ صغیر کے نام سے بھی معروف ہے۔ اس مجموعہ کی اہمیت اس لیے زیادہ ہے کہ ایک روایت کے مطابق، اس کو پیر سائیں نے خود ساعت کیا تھا۔ صحبت ناموں کا سندھی ترجمہ مفتی عبدالریحیم سکندری نے کیا جبکہ اس سندھی ترجمہ کی تخلیص اور اردو ترجمہ، حکیم ابوالحسن محمد رمضان علی قادری (۱۹۲۲ء-۲۰۰۱ء) نے کیا، جو ۲۰۱۳ء میں خزرن فیضان کے نام سے شائع ہوا۔^{۲۰}

اہل تصوف کے ہاں مکتوبات اور ملفوظات کی بہت اہمیت ہے۔ بزرگوں کے اقوال زریں اور نیکی کی ترغیب کے علاوہ، ملفوظات کے ذریعے اس وقت کی سیاسی، سماجی اور معاشرتی تاریخ سے بھی آگاہی ہوتی ہے۔ جنوبی ایشیا میں مرتب ہونے والے ملفوظاتی ادب میں خواجہ سید محمد نظام الدین اولیاء (۱۲۳۶ء-۱۳۲۵ء) کے ملفوظات اپنی نوعیت کے لحاظ سے اولین ہیں۔^{۲۱} خواجہ نظام الدین اولیاء کے مجموعہ ہائے ملفوظات میں سے فوائد الفوائد اور فضل الفوائد کو نمایاں مقام حاصل ہے۔

پیر سائیں روزہ دھنی کے ملفوظات کے اولیں مخاطب اگرچہ آپ کے فقراء ہی ہوتے تھے تاہم یہ ملفوظات دوسرے طالبانِ حقیقت کے لیے بھی مفید ہیں۔ ان ملفوظات میں جا بجا قرآن مجید، احادیث نبوی اور آثار صحابہ کرام اور دیگر سلف صالحین کے اقوال ملتے ہیں۔ آپ اپنے مواعظ میں مختلف تمثیلات اور امثال بھی بیان کرتے ہیں تا کہ مخاطبین کو باتِ مکمل طور پر سمجھ میں آجائے۔

پیر سائیں روزہ دھنی اپنے مکتبات اور ملفوظات کے ذریعے اپنے فقراء کی روحانی تعلیم و تربیت بھی کرتے تھے۔ ملفوظات کی اہمیت و برکت کو بیان کرتے ہوئے، آپ نے ایک مقام پر بیان کیا کہ اگر کسی کو اپنے مرشد کی صحبت اور حضوری حاصل نہ ہو سکے تو پھر وہ دو اڑھائی گھنٹے روزانہ اپنے مرشد کے ملفوظات پڑھتا یا سنتا رہے۔ آپ مرید کی روز بروز حاضری سے اس کے دل میں ایک ہل برابر صفائی ہوتی رہے گی اور ایک ہل برابر سیاسی اس کے دل پر سے اترنی جائے گی۔ تاہم ملفوظات کے روزانہ پڑھنے اور سننے والے کے دل پر ہل برابر سیاسی بھی قائم نہ رہے گی۔ کیونکہ دل کی صفائی کے لیے صحبت مرشد ضروری ہے۔ ۲۱

پیر سائیں روزہ دھنی اپنے نئے فقراء کے لیے مرشد سے مصبوط تعلق رکھنے کی ضرورت پر زور دیتے تھے۔ آپ ان کو اپنے دل زندہ رکھنے کا شوق بھی دلاتے تھے۔ اس کے لیے آپ لا الہ الا اللہ کے ذکر کی کثرت کی تلقین کرتے اور کہا کرتے تھے کہ جس نے ذکر چھوڑ دیا وہ ہمارا نہیں۔ ۲۲ آپ جہاں مرید کو ذکر و فکر اور رابطہ مرشد کی تلقین کرتے ہیں وہیں آپ مرشد کے لیے بھی یہ ضروری خیال کرتے ہیں کہ وہ جس شغل میں اپنے مرید کو مشغول کرے تو خود بھی اس شغل کا مکار کرے کہ اس کے باعث مرید کو اس شغل میں ترقی اور زیادتی حاصل ہو گی۔ پیر سائیں مرشد کے لیے ہر آٹھواں دن گزرنے کے بعد لازم قرار دیتے ہیں کہ وہ جملہ اشغال کا دورہ کیا کرے کہ اس طرح کرنے سے جو مرید جس شغل میں بھی ہو گا اس کو ترقی نصیب ہو گی۔ ۲۳

مرشد و مرید کے باہمی تعلق کو پیر سائیں ایک موقعہ پر یوں بیان کرتے ہیں کہ اگر مرید مرشد کو کامل سمجھے گا تو خود بھی کامل ہو جائے گا اور اگر مرشد کو مرتبی سمجھے گا تو خود بھی مرتبی بن جائے گا۔ جیسا اعتقاد مرشد سے رکھے گا، مرید بھی ویسا ہی ہو جائے گا۔ تاہم اس موقعہ پر پیر سائیں تنبیہ کرتے ہیں کہ یہ اعتقاد مرید اپنے دل میں ہی رکھے، زبان پر نہ لائے اور شریعت کی حد سے نہ

گزرے۔ ۲۳ اسی طرح ایک اور قول آپ سے منسوب ہے کہ اعتقاد و یقین کے بغیر حصول فیض ناممکن ہے، بے شک مرید ذکر و فکر اور عبادت میں مضبوط ہو۔ ۲۴ آپ نے ایک روایت کے ذریعے یقین و اعتقاد کی اہمیت اس طرح واضح کی کہ ایک بادشاہ کو کسی ولی کامل کی تلاش ہوئی۔ ایک دن وہ اجڑ بیان میں جا لکلا تو ایک شخص کو دیکھا، جو اصل میں چور تھا اور چوری کا سامان اٹھائے جا رہا تھا۔ اس نے جب بادشاہ کو دیکھا تو اس نے سامان نیچے رکھ دیا اور خود قبلہ رو ہو کر گردن جھکا کر بیٹھ گیا۔ بادشاہ نے خیال کیا کہ یہ شخص ضرور کوئی ولی کامل ہے۔ بادشاہ اس کے قریب گیا اور ادب سے کہا کہ حضرت مجھے راہ حق کی تلقین کریں۔ اس شخص نے کہا کہ اپنے ہتھیار اور دیگر سامان ایک طرف رکھ دے اور بادشاہ کے گرد زمین پر لکیر کھینچی اور کہا کہ میں بیٹھا رہ، تین روز بعد آکر تجھے تلقین کروں گا۔ بادشاہ پختہ یقین کے ساتھ تین روز تک بیٹھا رہا۔ اس دوران اس چور نے بادشاہ کا سامان اٹھایا اور گھوڑے پر سوار ہو کر چلا گیا۔ اللہ تعالیٰ نے حضرت خضر علیہ السلام کو بادشاہ کے پاس جا کر راہ حقیقت کی تلقین کرنے کو کہا۔ حضرت خضر علیہ السلام نے اگرچہ بادشاہ کو اس شخص کی اصلیت سے آگاہ بھی کر دیا، اس کے باوجود بادشاہ نے کہا کہ میں اسی سے فیض حاصل کروں گا۔ بادشاہ کا یقین و اعتماد دیکھتے ہوئے، اللہ تعالیٰ نے حضرت خضر علیہ السلام کو حکم دیا کہ آپ اس چور کو تلقین کریں اور ولی کامل بنا دیں، وہ پھر بعد میں خود ہی بادشاہ کو تلقین کرے گا۔ چنانچہ ایسا ہی ہوا اور بادشاہ اپنے سچے اعتقاد اور پختہ یقین کی بدولت ایک چور کے ذریعے راہ ہدایت پا گیا۔ ۲۵

یقین و اعتقاد کے علاوہ، پیر سائیں روزہ دھنی، فیض باطنی کے حصول کے لیے ادب کو بھی نہایت ضروری خیال کرتے تھے۔ آپ سادات کرام اور اپنے مرشد کی اولاد کا ادب کرنے کی تلقین کرتے تھے۔ تاہم آپ نے اپنا اور اپنی اولاد کا ادب اپنے مریدوں کو بخش دیا تھا۔ ۲۶ مزید برآں آپ کے نزدیک جو کسی بھی بزرگ کی شکایت کرتا ہے تو گویا اس نے اپنے مرشد کی ہی شکایت کی۔ اسی لیے آپ اپنے فقراء کو دوسرے طریقوں کے اکابرین کا بھی ادب کرنے کی تاکید کرتے تھے۔ آپ کے نزدیک بے ادبی بد نصیبی کی بڑی دلیل ہے۔ ۲۷

پیر سائیں روزہ دھنی اپنے فقراء کے لیے نفس پر قابو رکھنا ضروری قرار دیتے ہیں۔ آپ نے ایک مثال کے ذریعے نفس ائمہ کی چالاکی اور مکر و فریب کو اس طرح بیان کیا کہ ایک گیدڑ نے

ایک شیر کو کچڑ میں پھنسے ہوئے بیل کے شکار کے لیے اپنی چالاکی سے مائل کر لیا۔ جب شیر اس بیل کے شکار کے لیے حملہ آور ہوا تو وہ خود بھی کچڑ میں پھنس گیا۔ پیر سائیں نے وضاحت کی کہ گیدڑ سے مراد نفس اُمارہ ہے۔ (ایک دوسرے موقع پر آپ نے نفس کو ناگ سے تشبیہ دی۔^{۲۹}) شیر سے مقصود طالب ہے کہ جو ابھی خواہشات نفسانی سے پوری طرح آزاد نہیں ہوا اور بیل کی مثال دنیا داروں کی ہے۔ مبتدی طالب، نفس اُمارہ کی وجہ سے دنیا کے معاملات میں پھنس جاتا ہے اور بظاہر دنیا میں اگر راحت مل بھی جائے تو آخرت میں بچ نہیں سکے گا۔^{۳۰}

نفس اُمارہ کے مکروہ فریب سے بچنے کے لیے پیر سائیں روزہ دھنی طالب کو طلب اللہ میں اپنی کوشش تیز تر کرنے کا کہتے ہیں اور اپنی ہمت، کچھ ملنے یا نہ ملنے سے بلند رکھنے کی تاکید کرتے ہیں۔ آپ کے نزدیک وصل الی اللہ کے لیے درد ضروری ہے۔^{۳۱} عشقِ حقیقی کا راستہ عشقِ مجازی سے گزر کر جاتا ہے۔^{۳۲} پیر سائیں کے نزدیک طالب منزل کے لیے آرام کرنا روانہ نہیں۔^{۳۳} آپ کے بقول اگر محبتِ الہی بچی ہے تو اس کی اطاعت میں دل لگے گا ورنہ نہیں۔^{۳۴} بچی محبتِ الہی کے لیے پیر سائیں اللہ تعالیٰ کے حضور عازمی اور بے چارگی اور صرف اسی کے لیے محبت اور نفرت اختیار کرنے کو کہتے ہیں۔ اس حوالے سے پیر سائیں سیپ میں ڈوبے بہا کے پیدا ہونے سے وضاحت کرتے ہیں کہ سیپ ہمیشہ پانی میں رہتا ہے۔ جب تک اس میں بارش کے قطرہ کی کشش پیدا نہیں ہوتی اس وقت تک اس میں کچھ بھی پیدا نہیں ہوتا۔ جب اس میں بارش کے قطرہ کی کشش پیدا ہوتی ہے تو وہ سطح سمندر سے نکل کر اوپر آتا ہے۔ بارش کا قطرہ جب اس کے منہ میں پڑ جاتا ہے تو وہ منہ بند کر کے بچے اتر جاتا ہے۔ کچھ مدت کے بعد، اس سیپ میں بے مثال موتی پیدا ہو جاتا ہے۔ پیر سائیں سیپ سے مراد طالب، پانی سے مراد دنیا یہتے ہیں، بارش کے قطرہ سے مراد محبتِ الہی اور کامل مرشد کا رابطہ جبکہ بے بہا موتی کو حصولِ معرفتِ الہی قرار دیتے ہیں۔^{۳۵}

پیر سائیں روزہ دھنی، ذکرِ خنثی کی بجائے ذکر جہری کو افضل سمجھتے تھے۔ آپ نے اس کی وجہ بیان کرتے ہوئے کہہ کہ ذکرِ خنثی سے صرف قلب کو راحت ملتی ہے جبکہ ذکر جہری سے قلب کے علاوہ دوسرے اعضاء جسم کو بھی ذوق و شوق کا حصہ پہنچتا ہے۔^{۳۶}

پیر سائیں روزہ دھنی وحدت الوجود کے قائل تھے۔ آپ سے ایک قول منسوب ہے کہ طالب کو

چاہیے کہ اپنے وجود میں ہمہ اوست دیکھے۔ پھر آپ نے اپنا ہاتھ سامنے رکھ کر بیان کیا کہ دیکھو پائیج انگلیاں۔ یہ اللہ کا نام ہے یعنی انگوٹھا 'الف' ہے اور بیچ والی تین انگلیاں دو لام ہیں اور چھوٹی انگلی ہے اور یہی فنا فی اللہ ہے۔ مزید بیان کرتے ہوئے کہا کہ انسان کا سارا وجود اللہ کا نام ہے۔ دایاں بازو 'الف' ہے، بایاں بازو اور دونوں ٹانگیں دو لام ہیں اور سرہ ہے۔ یہ اسم ذاتی ہے۔^{۳۷}

پیر سائیں روزہ دھنی شریعت و طریقت میں کسی قسم کے فرق کرنے کے قائل نہ تھے۔ آپ ظاہری عبادت کو بھی ضروری قرار دیتے تھے۔^{۳۸} پیر سائیں مسلک اہل سنت و جماعت کو ہی صحیح عقیدہ قرار دیتے تھے اور ساری زندگی اسی کی تبلیغ و اشاعت کرتے رہے۔ آپ رسول کریم صلی اللہ علیہ وآلہ وسلم کی اصل، نورانیت اور معراج جسمانی کے قائل تھے۔ آپ شفاعة اور صحابہ کرام کی فضیلت کے بھی قائل تھے۔ آپ تصرف اولیاء اللہ، تصویر شیخ اور زیارت قبور کے بھی قائل تھے۔^{۳۹}

پیر سائیں روزہ دھنی ۱۲ ربيع الاول کے موقع پر جتنی خوشی مناتے تھے شاید ہی کسی اور موقع پر مناتے ہوں۔ آپ اکثر بیان کرتے کہ ہماری تمام خوشیوں میں سب سے بڑی خوشی میلا دالنبی صلی اللہ علیہ وآلہ وسلم کی خوشی ہے۔ آپ ۱۲ ربيع الاول کو بہترین کھانا پکوئتے اور ہر خاص و عام کو دعوت دیتے، مہمانوں کے ہاتھ خود دھلواتے، ان پر عطر و گلاب کا چھپڑ کاڑ کرتے اور بڑی فراخ دلی سے کھانا کھلائیں، ہاتھ خود دھلواتے اور بصد شکریہ تمام مہمانوں کو خود رخصت کرتے تھے۔^{۴۰}

پیر سائیں روزہ دھنی توحید اور اتباع سنت پر بہت زیادہ زور دیتے تھے۔ آپ کے نزدیک ہر تکلیف و مصیبت پر صبر و قناعت لازمی ہے کیونکہ یہ مالک حقیقی کی طرف سے ہوتی ہیں۔ آپ کو اپنے رازی حقیقی پر مکمل بھروسہ تھا۔ آپ کو اپنے تبلیغی و اصلاحی اسفار میں زرکشیر فتوحات کی صورت میں ملتا تھا۔ تاہم آپ ان میں سے معمولی رقم اپنے اہل و عیال کے لیے رکھ کر، باقی سب تقسیم کر دیتے تھے۔ آپ اہل تصوف کے اس معروف مقولہ کے نہ صرف قائل تھے بلکہ عامل بھی تھے کہ طالب کسی چیز کی طمع نہ کرے، اگر بغیر طمع کے کچھ آجائے تو اسے منع نہ کرے اور جب کچھ آجائے تو اسے جمع بھی نہ کرے۔^{۴۱}

اتباع سنت پیر سائیں روزہ دھنی کا امتیازی وصف تھا۔ آپ کے بقول اتابع سنت تمام امراض ظاہری و باطنی کا مکمل علاج ہے۔^{۴۲} آپ اکثر بیان کرتے تھے کہ شریعت ہمارے لیے بمنزلہ دستار

(عمامہ) اور سر کے تاج کے ہے۔ دو جہاں میں کامیابی و سرخوبی کا حصول اتباع سنت کے بغیر ممکن نہیں۔ آپ کے نزدیک اصل کامیابی آخرت کی ہی ہے یہ دنیا وہم و خیالی محض ہے اس میں دل نہیں لگانا چاہیے۔^{۳۳}

پیر سائیں روزہ دھنی اپنے صاحبزادوں کی تعلیم و تربیت بھی اسی نیت سے کرتے رہے کہ وہ سنتِ نبوی صلی اللہ علیہ وآلہ وسلم سے واقفیت حاصل کریں اور اس پر استقامت سے عمل کریں۔ آپ کے نزدیک اس تعلیم و تربیت کا مقصد وحید اللہ اور اس کے رسول کریم صلی اللہ علیہ وآلہ وسلم کی خوشنودی حاصل کرنا اور دین و دنیا میں سرخوبی کا حصول ہے۔^{۳۴}

پیر سائیں روزہ دھنی خود بھی متابعتِ رسول کریم صلی اللہ علیہ وآلہ وسلم اختیار کرتے اور اپنے فقراء کو بھی ترغیب دلاتے تھے۔ آپ ان سے بیان کرتے کہ رسول کریم صلی اللہ علیہ وآلہ وسلم کی حقیقی متابعت بہت بڑی سعادت ہے۔ تاہم اگر یہ نہ ہو سکے تو ظاہری متابعت بھی غنیمت ہے۔^{۳۵} پیر سائیں بظاہر معمولی نظر آنے والی سنتوں پر بھی بڑی استقامت سے عمل کرتے تھے۔ ایک روز آپ سفر میں تھے۔ راستے میں آپ نے سید مرتعی شاہ کا ہاتھ اپنے ہاتھ میں تھام لیا اور کہا کہ رسول کریم صلی اللہ علیہ وآلہ وسلم اکثر اوقات اپنے صحابہ کرامؐ کے ہاتھ میں ہاتھ دے کر سفر کیا کرتے تھے۔ اس سنت کی متابعت میں آپ نے سید مرتعی شاہ کا ہاتھ اپنے ہاتھ میں تھامے ہوئے تقریباً آدھے کوں تک سفر کیا۔^{۳۶}

پیر سائیں روزہ دھنی کے ملفوظات میں باکثرت ایسے واقعات و ارشادات منقول ہیں کہ جس سے آپ کے جذبہ اتباع سنت کا اظہار ہوتا ہے۔ آپ نے ایک مرید کی ڈاڑھی ذرا لمبی دیکھی تو اپنے ہاتھوں سے اس کے بالوں کا زائد حصہ کاٹ کر، ڈاڑھی کو سنت کے مطابق کر دیا۔ آپ نے ایک موقع پر سخت سردی میں گھر سے باہر نکل کر قبلہ رخ بیٹھ کر صرف اس لیے وضو کیا کہ اندر بنا جانے والی وضو کی جگہ کا رخ قبلہ کی طرف نہ تھا اور آپ ترک سنت نہیں کرنا چاہتے تھے۔^{۳۷} آپ تسبیح کو بدعت قرار دیتے تھے لیکن اس کو بائیں ہاتھ میں جکبہ سنت کے مطابق لاٹھی کو دائیں ہاتھ میں رکھنے کے قائل تھے۔^{۳۸} آپ سنت کی متابعت میں سادہ خوراک استعمال کرتے اور اسے تمام بالوں سے زیادہ لطیف اور اعلیٰ تصور کرتے تھے۔^{۳۹} پیر سائیں اپنی وفات سے چند روز پہلے عالم استغراق میں

رہتے تھے، ایک مرید نے آپ کے ناخن کامٹے کے لیے سیدھے ہاتھ کی چھوٹی انگلی کپڑی۔ آپ نے فوراً ہاتھ کھینچ لیا اور شہادت کی انگلی آگے کر دی تاکہ ترک سنت نہ ہو۔^{۵۲}

پیر سائیں روزہ دھنی کی تمام دینی و اصلاحی سرگرمیوں کا مرکز و محور مسجد تھی۔ آپ نے سادہ طرز زندگی کو اپنایا۔ آپ کسی کو اگر کوئی نصیحت کرتے تو پہلے خود اس پر عمل کرتے تھے۔ نماز باجماعت کی خود بھی پابندی کرتے اور دوسروں، خصوصاً اپنے صاحبزادوں کو بھی پابندی کرنے کی تاکید کرتے تھے۔ آپ اکثر نمازوں کی خود امامت کرتے اور نمازِ جمجم کے بعد، وعظ و نصیحت کا اہتمام کرتے تھے۔^{۵۳} آپ جمع الخ gioضات کی دوسری جلد میں نمازِ تجد اور پنج گانہ نمازوں کے بعد کے بعض اذکار و وظائف آپ سے منقول ہیں۔^{۵۴}

پیر سائیں روزہ دھنی خود بھی اور اپنے فقراء کو بھی دنیا دار حکام و امراء کے طعام سے پرہیز کرنے کی تلقین کرتے تھے۔^{۵۵} آپ اپنے فقراء کے ساتھ بیٹھ کر کھانا کھا لیتے تھے اور ایک بار تو ایک فقیر کا بچا ہوا پانی بھی پی لیا۔^{۵۶} ایک دفعہ آپ سفر میں تھے، چند فقراء بھی آپ کے ہمراہ تھے۔ آپ گھوڑے پر سوار تھے جبکہ فقراء گھوڑے کے آگے دوڑ رہے تھے۔ راستہ میں ایک نہر سے آپ کا گزر ہوا تو گھوڑے کے چلنے سے پانی کے چھینٹے فقراء کے کپڑوں پر پڑے۔ پیر سائیں نے فوراً ان سے معذرت چاہی اور کہا کہ اگر کوئی ہمیں معاف نہیں کرتا تو جس قدر چھینٹے اس پر پڑے ہوں اتنے ہی وہ ہم پر بھی ڈال دے۔^{۵۷}

پیر سائیں روزہ دھنی کے نزدیک دینی و دنیاوی طور پر ایک کامیاب مسلمان کے لیے تعلیم، تزکیہ نفس اور صحبت صالح اولیاء نہایت ضروری ہے۔ آپ نے اپنے حلقة اثر میں ایک اسلامی فلاحی معاشرہ کی تشكیل کے لیے مسلسل اور کامیاب جدوجہد کی۔ آپ نے تمام خلاف شریعت امور اور اخلاقی برائیوں کے خلاف جہاد کیا۔ پیر سائیں نے اپنے ہاں ایک شرعی نظام قضا و سزا بھی قائم کر کھا تھا، جس کے تحت آپ نے روزمرہ زندگی کے معمولات، خصوصاً نماز باجماعت کی ادائیگی میں سستی کرنے والوں کے لیے مختلف سزا میں مقرر کر رکھی تھیں۔ نماز باجماعت ادا نہ کرنے والوں کو پہلے کچھ عرصہ کے لیے پانچ کوڑوں کی سزا دی جاتی رہی۔ بعد ازاں پانچ پیسہ نماز بطور جرمانہ و سزا وصول کیے جانے لگا۔ پھر صاحبزادہ سید صبغت اللہ شاہ اول (۱۸۳۱ء-۱۷۷۰ء) کے مشورہ پر، نماز باجماعت ادا

نہ کرنے والے کو ایک دن کمرے میں قید کرنے کی سزا مقرر ہوئی۔ ۵۸ پیر سائیں نے اس نظام قضا و سزا کو اس سختی سے نافذ کر رکھا تھا کہ اگر کوئی صاحبزادہ کسی وجہ سے نماز با جماعت کی ادائیگی سے رہ جاتا تو، آپ ان کو بھی قید کر دیتے تھے۔ ۵۹

پیر سائیں روزہ دھنی کوئی زاہد خشک نہ تھے۔ آپ مردوں سے مزامیر کے بغیر عارفانہ کلام سنتے تھے۔ ۶۰ آپ جھوٹ سے پاک جائز خوش طبعی کے بھی قائل تھے۔ مجمع الفتاویٰ ضمانت کی دوسری جلد اور ملفوظاتِ صغیر کے صفحات پر آپ کی خوش طبعی کے کئی واقعات اور اقوال بیان ہوئے ہیں۔ آپ ایک دعوت میں موجود تھے، جہاں حریرہ میں چاول تھے۔ آپ نے اپنی جانب سے تھوڑا سا کھا کر ہاتھ کھینچ لیا۔ میزبان نے مزید کھانے کے لیے کہتے ہوئے کہا کہ یا حضرت! برلن کو چاٹ کر صاف کرنا سنت ہے۔ پیر سائیں نے جواب دیا کہ بلاشبہ برلن کو چاٹ کر صاف کرنا سنت ہے مگر پیٹ کو چھاڑ ڈالنا حرام ہے۔ ۶۱ ایک فقیر، جس کا قد دراز تھا، کو آپ نے اذانِ عشاء کے لیے کہا۔ اس نے درمیانی آواز میں اذان کہہ دی۔ آپ نے کہا کہ میں تو سمجھا تھا کہ جتنا تیرا قد ہے، اسی کے مطابق تو بلند آواز سے اذان دے گا۔ ۶۲

پیر سائیں روزہ دھنی نے اتباع سنت کرتے ہوئے، اپنی زندگی میں ہی اپنی وصیت مرتب کر دی تھی۔ آپ نے اپنے صاحبزادوں کو وصیت کرتے ہوئے کہا تھا کہ کسی شخص کی کسی بھی چیز، خصوصاً مال میں لاچ نہ رکھنا کیونکہ ہم لینے والے نہیں بلکہ عطا کرنے والے ہیں، دنیا داروں کی دوستی یا ان کی طرف میلان نہ رکھنا، بُرے لوگوں کی طرف داری نہ کرنا، عام لوگوں سے دور رہنا اور اہل بیت کی محبت کو لازمی رکھنا۔ ۶۳

پیر سائیں کو اپنے خاندان کی خود داری اور عزت اتنی عزیز تھی کہ آپ نے اپنے ایک عقیدت مند کو ہر فصل پر نذرانہ بھیجنے سے صرف اس لیے منع کر دیا تاکہ کہیں ان کی اولاد بھی دیگر مشانخ کی اولادوں کی طرح، نذرانہ کی طمع رکھنا شروع نہ کر دے۔ ۶۴

پیر سائیں روزہ دھنی زہد، تقویٰ، توکل، اکساری، سخاوت اور حسن خلق کی زندہ جاوید مثال تھے۔ آپ نے ساری زندگی شریعت و طریقت پر نہ صرف عمل کیا بلکہ اس کی وسیع پیانے پر تلبیٰ و اشاعت بھی کی۔ آپ کے علمی، دینی و روحانی کارناموں کا فیض آج بھی جاری ہے۔

حوالہ جات

1. H.T. Lambbrick, *Sindh: A General Introduction* (Hyderabad: Sindhi Adabi Board, 1986), pp. 1, 3.
2. Mumtaz Husain Pathan, *Sindh: Arab Period* (Hyderabad: Sindhi Adabi Board, 1978), pp. 157-158.
3. *Ibid.*, p. 340.
4. Suhail Zaheer Lari, *A History of Sindh* (Karachi: Oxford University Press, 1994), pp. 37-39.
5. شیخ محمد اکرم آبی کوثر (لاہور: فیروز منزہ المٹیڈ، ۱۹۶۱ء)، ص ۲۹۳۔
6. محمد خالد مسعود (مرتب)، اخبار ہوسیں صدی عیسوی میں صخیر میں اسلامی فکر کے رینما، (اسلام آباد: ادارہ تحقیقات اسلامی، ۲۰۰۸ء)، ص ۱۵، ۱۱۰، ۱۱۸، ۱۲۳۔
7. آبی کوثر، ص ۱۲۴-۱۲۵۔
8. Muhammad Umar, *Islam in Northern India During the Eighteenth Century* (New Delhi: Munshiram Manoharlal Publishers Pvt. Ltd., 1993), p. 447.
9. قاضی جاوید، ہندی مسلم تہذیب (لاہور: دین گارڈ بکس لمٹیڈ، ۱۹۸۳ء)، ص ۲۹۳، ۲۷۴۔
10. میاں عبدالغنی بھیک، سر زمین سندھ پر مشترکہ ملکیت و محنت کا تجربہ (شہزاد پور: قاضی قاضن ادبی سنت، ۱۹۸۵ء)، ص ۹۔
11. ہندی مسلم تہذیب، ص ۳۰۱-۳۰۲۔
12. اعیاز الحسن قدوی، تاریخ سندھ (جلد دوم)، (لاہور: اردو سائنس بورڈ، ۲۰۰۳ء)، ص ۱۲۵، ۱۲۷۔
13. *A History of Sindh*, p. 162.
14. سید زین العابدین شاہ راشدی، آفتابِ ولایت (کراچی: ادارہ پیغام رضا پاکستان، ۲۰۰۳ء)، ص ۱۲، ۱۵۔
15. ایضاً، ص ۵۰، ۵۲۔
16. سید محمد زین العابدین شاہ راشدی، انوار علمائے الجمیعت سندھ (لاہور: زاویہ پبلیشورز، ۲۰۰۶ء)، ص ۳۱، ۳۷۔ پیر سائیں روزہ دھنی کے مرید کو فقیر کہنے کی وضاحت، آپ نے یوں کی کہ 'ف' سے مراد فاقہ کرنا، 'ق' سے مراد قیام شب، 'ہی' سے مراد لیقین اور 'ر' سے مراد رحمت الہی کی امید رکھنے والا۔ شاہنواز نظامی (مرتب)، پیر صاحب پاگارہ: تحقیقی سیاست کے امین (انٹرویو: ۱۹۷۳ء سے ۲۰۰۳ء تک)، (سانگھر: حر ہشتریکل سوسائٹی، ۲۰۱۱ء)، ص ۱۳۔
17. انوار علمائے الجمیعت سندھ، ص ۷۳۵۔
18. سید محمد راشد روضی دی، مجمع الفیضیات لیمنی محفوظات شریف (جلد پھریون)، سعید بیدڑ، خلیفو فقیر محمود نظامی، سندیکار، مفتی محمد قاسم مشوری (پیر جو گوٹ: سکندریہ پبلی کیشنر، ۲۰۰۴ء) اور سید محمد راشد روضی دی، مجمع الفیضیات لیمنی محفوظات شریف (جلد بیون)، سعید بیدڑ، خلیفو فقیر محمود نظامی، سندیکار، مفتی در محمد سکندری (پیر جو گوٹ: سکندریہ پبلی کیشنر، ۲۰۰۵ء)۔

- ۱۹ سید محمد راشد روزہ دھنی، مخزن فیضان: ملفوظات شریف (اردو)، مترجم، ابوالحسن محمد رمضان علی قادری (بیرون جو گوئھ: جامعہ راشدیہ، ۲۰۱۳ء)
- ۲۰ محمد اسلم، ملفوظاتی ادب کی تاریخی اہمیت (لاہور: ادارہ تحقیقات پاکستان، ۱۹۹۵ء)، ص ۲۰
- ۲۱ مخزن فیضان، ص ص ۲۶۰-۲۶۹
- ۲۲ ایضاً، ص ص ۳۷، ۱۲۱
- ۲۳ ایضاً، ص ۸۳
- ۲۴ ایضاً، ص ۲۳۱
- ۲۵ ایضاً، ص ۱۱۹
- ۲۶ ایضاً، ص ص ۱۲۲-۱۲۰
- ۲۷ ایضاً، ص ۱۰۳
- ۲۸ ایضاً، ص ص ۱۰۲، ۱۰۳
- ۲۹ مجمع الخیارات (جلد پھرین)، ص ۲۹۸
- ۳۰ مخزن فیضان، ص ص ۱۵۲-۱۵۷
- ۳۱ ایضاً، ص ۱۳۹
- ۳۲ ایضاً، ص ص ۱۵۱-۱۲۲
- ۳۳ مجمع الخیارات (جلد یون)، ص ۲۰۲
- ۳۴ مخزن فیضان، ص ۱۲۲
- ۳۵ ایضاً، ص ۱۲۸
- ۳۶ ایضاً، ص ۸۱
- ۳۷ ایضاً، ص ۲۲
- ۳۸ ایضاً، ص ۲۶۲
- ۳۹ مجمع الخیارات (جلد یون)، ص ص ۲۷۷-۲۸۸
- ۴۰ مخزن فیضان، ص ۳۲۲
- ۴۱ ایضاً، ص ص ۲۱۲، ۱۷۸
- ۴۲ ایضاً، ص ۲۵۲
- ۴۳ اکتوبر ولایت، ص ص ۵۷-۵۹
- ۴۴ مخزن فیضان، ص ۳۷
- ۴۵ ایضاً، ص ص ۱۱۵، ۲۶۱
- ۴۶ ایضاً، ص ۲۵۲-۲۵۱
- ۴۷ صاحبزادہ ابوالیمیر محمد زیر، سندھ کے صوفیائے نقشبند (حصہ دوخم)، (حیدر آباد: رکن الاسلام پبلیکیشنز، ۱۹۹۷ء)، ص ۵۲۱
- ۴۸ مخزن فیضان، ص ۲۵۳
- ۴۹ ایضاً، ص ۲۵۵
- ۵۰ ایضاً، ص ۲۵۷

- ۵۱ ایضاً، ص ۲۲۶۔
- ۵۲ عبدالحق ظفر چشتی، ”صاحب رشد، سید محمد راشد روزہ حقنی“، ماحوار اسلام (بیرون سائین جو گوٹ)، جون ۲۰۱۳ء، ص ۳۶۔
- ۵۳ اقتاب ولایت، ص ۳۹۔
- ۵۴ مجمع انجی خسات، (جلد بیون)، ص ۳۰۶-۳۰۸۔
- ۵۵ مخزن فیضان، ص ۷۷۱۔
- ۵۶ ایضاً، ص ۳۲۳۔
- ۵۷ ایضاً، ص ۳۱۲۔
- ۵۸ مجمع انجی خسات، (جلد پھریون)، ص ۳۹۳۔
- ۵۹ ایضاً، ص ۲۹۲۔
- ۶۰ مخزن فیضان، ص ۲۲۲۔
- ۶۱ ایضاً، ص ۳۳۳۔
- ۶۲ ایضاً، ص ۳۳۲۔
- ۶۳ مجمع انجی خسات (جلد پھریون)، ص ۳۰۳۔
- ۶۴ مخزن فیضان، ص ۱۸۲۔